

یجی نعمانی

مبینی دھما کے --- پس منظر و پیش منظر

ابھی عشق کے امتحان اور بھی ہیں

محترم یجی نعمانی، حضرت مولانا محمد منظور نعمانی رحمۃ اللہ علیہ کے نواسے، "الفرقان" لکھنے کے مدیر اور نوجوان دانشور ہیں۔ ذیل کے مضمون میں انہوں نے ہندوستان میں سی آئی اے کے جس کردار پر تشویش کا اظہار کیا ہے وہی کردار پاکستان میں بھی جاری ہے۔ اُن کا یہ مقالہ پاکستان کی دینی قوتوں کے لیے بھی لمحہ فکری ہے۔ (مدیر)

ہندوستانی حکومت کے امریکہ کے ساتھ نہایت مشتبہ طور پر بڑھتے ہوئے تعلقات پر "الفرقان" اپریل ۲۰۰۶ء کے ادارتی صفحات میں اپنے اندیشوں اور تشویش کا اظہار کرتے ہوئے لکھا گیا تھا کہ اس کے آثار نظر آرہے ہیں کہ ملک کی داخلی و خارجی پالیسیوں پر امریکی اثرات بڑھتے جائیں گے۔ اس سلسلے میں مسلمانوں کو تشویش محسوس کرنی چاہیے کہ امریکہ ہندوستانی حکومت کو مسلمانوں کے سلسلے میں خصوصاً ان کے دینی رجحانات اور دینی جماعتیں، مدرسیں اور اداروں کے سلسلے میں کیا مشورے دے گا (اور ان کو نشانہ بنانے کے لیے کیا کیا سازشیں رچی جائیں گی) یقیناً یہ سب اسی طرح سے ہو گا جس طرح پاکستان، مصر اور ترکی میں ہوتا آیا ہے۔ خاص طور پر ہندوستانی مسلمان اس لیے ضرور امریکی سازشوں کے نشانے پر ہیں کہ ہندوستان تاریخی طور پر اس اسلامی بیداری کا ایک اہم ترین مرکز ہے جو امریکی انتظامیہ اور پالیسی ساز اداروں کے بقول "انڈو ٹیشیا سے اپین تک" پھیلی جا رہی ہے بلکہ ہندوستان اس بیداری کا صرف مرکز ہی نہیں بلکہ عالمی سطح پر اس کا سرچشمہ۔

اصل میں اسلامی بیداری اور عالم اسلام کے اندر اور باہر بھی ایشیا اور فریقہ سے لے کر یورپ اور امریکہ تک احیائے دین اور امت مسلمہ کے اندر رجوع الی اللہ اور حقیقت دین کی طرف بازگشت کے جو عمومی رجحانات واضح طور پر پائے جا رہے ہیں۔ ہندوستان اس کا ایک اہم ترین سرچشمہ ہے۔ گزشتہ دو صدیوں میں یہاں اسلام کے ایسے سچے خادم اور روح آشنا پیدا ہوئے ہیں۔ جن کی جدوجہد اور سوزدروں کے اثرات براعظموں سے باہر نکل کر رہے۔ اس لیے بالکل فطری اور قابل فہم بات ہے کہ موجودہ نیمیاد پرست امریکہ برصغیر (ہندوپاک و بنگلہ دیش) کے ان سرچشمتوں کو بھی اسی نظر سے دیکھئے اور دنیا کو دکھائے۔ جس سے وہ سعودی عرب اور نجد کے "وابائی" اسلام کو دیکھتا ہے اور جو اس کی زبان میں "انہیا پسند، نفرت خیز اور دہشت گرد" اسلام ہے۔ بلکہ امریکہ کا طریقہ توبہ ہے کہ وہ دنیا کے سامنے جس کو جیسا بنا کر پیش کرنا چاہتا ہے ویسا دکھانے کے لیے منظر کشی کے اسباب بھی خود پیدا کر لیتا ہے۔ اندیشے تھے کہ امریکی ایجنسیاں (جن کا ہندوستان میں عمل دخل طشت از بام ہوتا جا رہا ہے) ایسی منظر کشی کے اسباب خود ہندوستان میں پیدا کرنے میں لگ جائیں گی۔

گزشتہ ۱۱ ستمبر ۲۰۰۱ء کے ممبینی کے سلسلہ وار دھما کے اور اس کے بعد مرکزی حکومت کا جورو یہ رہا اور سرکاری وغیر سرکاری میڈیا نے جو رخ اختیار کیا، افسوس کہ وہ ان اندیشوں کے واقعہ بننے کی طرف اشارہ کرتے ہیں۔

یعنی: یہ صاف طور پر محسوس ہو رہا ہے کہ ہندوستان کو امریکہ کے "War on terror" (دہشت گردی کے

خلاف جنگ) کے خونیں ڈرامے کا سلسلہ بنایا جا رہا ہے۔ یہ جنگ یا یہ ڈرامہ جس کا ایک اہم مقصد یہ ہے کہ امریکہ اپنے حریفوں کو عالمی تسلط کی دوڑ سے Out Play کر کے باہر کر دے۔ اس جنگی ڈرامے میں ایک وفادار سپاہی کا کردار ہندوستان کو بھی تفویض کیا گیا ہے۔ جس سے یہ بھی مطالبہ ہے کہ وہ اپنے ملک کے اندر اسلامی دعوت اور احیائے دین کی تحریک کو اور اس کے ہر مرکز کو بند کرنے کی طرف پیش قدمی کرے اور اسلام کے خلاف عالمی یورش میں ایوانچی لیکل بنیاد پرست امریکہ اور اس کی بنیاد پرست نیوکن (Neocon) انتظامیہ کا ساتھ دے۔ (۱)

جن لوگوں کی "فسانہ دہشت گردی" کے ماضی پر خصوصاً پاکستان اور سعودی عرب میں پیش آنے والے واقعات کے حوالے سے نظر ہے، وہ جانتے ہیں کہ ان دونوں ملکوں میں ایک عام خیال یہ پایا جاتا ہے کہ اسلامی تحریکوں کے خلاف حکومتوں کو خفت رویہ اپنانے پر آمادہ کرنے کے لیے اس طرح کی وارداتیں "کچھ بس پرده طاقتیں" کرواتی ہیں اور پھر ایجنسیاں اور میڈیا اپنے کام پر لگ جاتے ہیں۔ ممکنی میں ہونے والے دھماکوں کے بعد اسی قسم کے اندیشے پیدا ہو رہے ہیں اور ان کے پیدا ہونے کے طاقت و راساب ہیں۔

ہندوستان میں اس طرح کی وارداتوں کی ایک تاریخ رہی ہے۔ ہر کچھ دنوں کے بعد کوئی بڑا واقعہ ہوتا ہے، جس کے بعد اکثر کوئی ایک یادوتین جوان مار کر میڈیا کے ذریعے ملک کے سامنے پیش کیے جاتے ہیں کہ یہ پاکستانی دہشت گرد تھے جو فلاں واقعہ کے ذمہ دار تھے۔ یادہشت گردی کے ایسے ایسے خطرناک منصوبے پر عمل کرنے جا رہے تھے۔ پولیس یا فلاں ایجنسی نے اپنی "بے مثال مستعدی" سے انہیں مار گرا یا۔ پہلے ان سارے مقتولوں کو پاکستانی کہا جاتا تھا جو اپنایہ "فرض" مرتے دم تک نہیں بھولتے تھے کہ ان کے پاس ان کا شاختی کارڈ اور پاکستانی انتہا پسند تنظیموں کی رکنیت کے ثبوت ہر حال میں رہیں اور انہی کے ذریعے ان کی شاخت کرنے میں پولیس کو ایک منٹ کی بھی دیرینگی لگتی تھی۔ کیوں کہ ان کی جیبوں سے یہ دستاویزیں ضرور لکھتی تھیں۔ مگر اب یہ مارے جانے والے ہندوستانی بھی نکلنے لگے ہیں۔ اس سلسلے میں سب سے زیادہ چونکا نے والی اور تشویشاں کا بات یہ ہے کہ "نام نہاد دہشت گردی" کی سیکڑوں وارداتیں ملک میں ہو چکی ہیں اور سیکڑوں لوگ ان کاؤنٹریس میں مارے جا چکے ہیں اور پورے ملک پر "اسلامی دہشت گردی" کا فویہ مسلط کیے جانے کی کوشش جاری ہے مگر کسی شفاف عدالتی تحقیق کے ذریعہ دہشت گردوں کو سزا نہیں دی جاسکی۔

یہ بات دہشت گردی اور اس کے پچھے چھپے منصوبوں کے بارے میں بہت کچھ بتلارہی ہے۔ اس سے یہ بھی پتا

(۱) موجودہ امریکہ اور اس کی انتظامیہ کو متصرف اور بنیاد پرست کہنے میں اب ہم مسلمان تنہائیں ہیں۔ خود امریکی دانشوروں کی ایک تعداد کہہ رہی ہے کہ امریکہ لگا تار بنیاد پرست ہوتا جا رہا ہے۔ ان میں سے خاص طور پر نوم چو مسکی تو امریکی بنیاد پرستی اور امریکی مظالم پر تقید کے حوالے سے پوری دنیا میں معروف ہیں۔ یہ بنیاد پرستی اب اس درجہ خطرناک اور تشویشاں کا ہوتی جا رہی ہے کہ جی کا رٹر (سابق امریکی صدر) بھی اس پر احتجاج کر رہے ہیں۔ اپنی تازہ کتاب (Our Endangered Values) میں پورا ایک باب انہوں نے امریکی بنیاد پرستی کے لیے خاص کیا ہے۔ اشارے کی زبان میں فیصلہ کن صیہونی اثرات کا وہ اعتراف کرنے کے ساتھ ہی لکھتے ہیں کہ بنیاد پرست عناصر نے امریکی خارج پالیسی کو مزید تباہ کن بنا دیا ہے۔ (جو والہ "ترجمان القرآن"، بابت جولائی ۲۰۰۶ء)

چلتا ہے کہ یہ وارداتیں یا تو کچھ ایجنسیاں کرتی ہیں اور دہشت گرد کہلانے والوں کا اس سے کچھ لینا نہیں ہوتا۔ یا کرنے والے لوگ ہوتے ہیں جن پر ان وارداتوں کا الزام ہوتا ہے اور ان کے سرے پاکستانی تنظیموں سے جڑے ہوتے ہیں اگر شفاف عدالتی تحقیق ہو تو پتا چل جائے کہ ان کا تعاون کون کون ایجنسیاں کر رہی ہوتی ہیں۔

ابھی چند ماہ پہلے تک ہندوستانی حکومت بانگلہ دہل کہتی تھی کہ ہندوستانی مسلمانوں میں ایک بھی دہشت گرد نہیں ہے۔ وزیر اعظم منوہن سنگھ نے یہ بات صدر بخش سے اپنے دورہ امریکہ کے دوران اس طرح کہی کہ وہ میڈیا کو تجھ میں بھی دی گئی۔ لیکن کچھ ہی عرصہ کے بعد امریکہ کی اسلام اور اسلامیت کے خلاف یلغار کے سلسلے میں منصوبہ بنانے کے ہندوستانی مسلمانوں کو بھی "دہشت گرد" ثابت کرنا ہے۔ اور ہندوستان کو بھی دہشت گردی کے خلاف امریکی عالمی جنگ میں کچھ روں ادا کرنے پر مجبور کرنا ہے۔ اس پھر کیا دیر تھی، درپرده کام کرنے والے جو حلے اور لا یاں پولیس، اسٹائل ٹاسک فورس اور خفیہ ایجنسیوں سے لے کر مرکزی حکومت اور میڈیا میں موجود ہیں وہ تیزی سے حرکت میں آئے، اچانک رخ بدلتا ہے اور بتایا جاتا ہے کہ سرحد پار کی تنظیموں نے مقامی مسلمانوں کے اندر اپنانیش ورک بنالیا ہے۔ اور اب جوان کاؤنٹریس ہوتے ہیں تو ان کی خبروں سے یہ ٹیپ کا بند غائب ہوتا ہے کہ وہ پاکستانی تھے۔ یہ سب کچھ اس قدر مضبوطہ خیز انداز سے ہوتا ہے کہ بھی بھی آتی ہے کہ انسانوں کی آنکھوں پر پٹی باندھنا کتنا آسان ہو گیا ہے، اور بھی ظالموں کی سکنڈ لی پر رونا بھی آتا ہے۔ بنارس کے مندر میں بم دھماکے ہوئے، اگلے ہی دن لکھنو میں اس کا ذمہ دار Master Mind سرگنہ مار دیا گیا۔ اور پوری دنیا میں بتایا گیا کہ فلاں دہشت گرد تنظیم کا اہم ذمہ دار تھا، جس کا وطن حیدر آباد تھا۔ دو ایک دن کے بعدنی وی چینیوں نے دکھایا کہ اس کی تصویر جب اخبارات میں چھپی تو، ہی کی ایک عورت نے روتے روتے بتایا کہ یہ اس کا شوہر تھا جو کبائر بیچتا تھا اور ایک سال سے غائب تھا۔ محلے والے کہتے تھے کہ غریب کو دو وقت کی روٹی سے ہی فرصت نہیں ملتی تھی کہ وہ دہشت گرد تنظیم کا علاقائی کمانڈر بنتا۔ یہ ہے "بین الاقوامی دہشت گردی" کے ڈرامے کا ایک پہلو۔

اس کا دوسرا پہلو یہ ہے کہ پاکستان کے علماء اور واقف کار حضرات جانتے ہیں کہ پاکستانی تنظیمیں جو آج بین الاقوامی دہشت گردی کا سرچشمہ کہلاتی ہیں امریکہ کا ان کو کس قسم کا درپرده تعاون رہا ہے۔ ان میں سے ایک کے سربراہ جب ہندوستانی جیل میں تھے تو یہ بے خبر بھی واقف تھا کہ ان کو زبردست وی آئی پی بر تاڈ اور کھر کھاؤ کا مستحق سمجھا گیا۔ وہ جیل میں روزانہ باقاعدہ پیکھر زدیتے تھے۔ اور تصنیف و تحریری کام کرتے تھے۔ پھر ان کو بی جے پی کے وزیر خارجہ پورے اعزاز و اکرام کے ساتھ رہا کر کے قندھار پہنچا کے آئے۔ الفرقان کے ہی ایک اداریے میں ایک فریض مصنفہ جیلیس کپیل کا یہ انکشاف بھی ریکارڈ میں آچکا ہے کہ اولادا ہاما کے ٹریڈ سینٹر پرم دھماکے میں امریکی سیکیورٹی ایجنسی FBI کا ہاتھ تھا۔ اب تو یہ راز اتنا کھل گیا ہے کہ امریکی انتظامیاں کے اعتراف پر مجبور ہو چکی ہے۔

ایک تیسرا پہلو یہ ہے کہ ہندوستان میں سنگھ پر یوار کے نیچے سے تیزی سے زمین کھسک رہی ہے، اب اس کے لیے آخری سہارا یہ چاہے کہ ہندوؤں کو "اسلامی دہشت گردی" کا ہوا دکھا کر اپنے جاں میں چھانسا جائے۔ راپر میل کو مہاراشٹر کے شہر ناندیڑ میں لکشمی راؤ راج کوٹ ووار کے گھر میں طاقت و ربم دھماکہ ہوا جس میں دو افراد مرے اور کئی زخمی

ہوئے۔ پولیس تحقیقات سے پتہ چلا کہ رکھے ہوئے بم پھٹ گئے۔ تلاش کے دوران گھر سے کرتے چجائے، نقلی داڑھیاں اور ٹوپیاں برآمد ہوئیں، یہ شخص بجنگ دل کا علاقائی ذمہ دار ہے..... کیم جون کی صحیح آرائیں ایس کے صدر دفتر واقع ناگپور کے باہر تین شخص پولیس انکاؤنٹر میں مارے گئے۔ جن کے بارے میں پولیس کا کہنا یہ تھا کہ یہ آرائیں ایس کے دفتر پر ایک دہشت گردانہ حملے کے لیے جاری ہے تھے۔ کچھ رضا کار تنظیموں نے اس کی آزادانہ جانچ کے لیے بھیتی ہائی کورٹ کے سابق نج جسٹس کو لے پائل کی سربراہی میں ایک تحقیقات کمیٹی تشکیل دی جس نے پورے واقعہ کو فرضی بتایا ہے، اور پولیس کی بیان کردہ تفصیلات کے "سفید جھوٹ" پکڑے ہیں۔ یہ پوری روپورٹ ہفتہوار "الجمعیۃ" کے دو شماروں (۸۷ اگسٹ ۲۰۰۶ء) اور (۸۸ اگسٹ ۲۰۰۶ء) میں شائع ہو چکی ہے۔

اگر ہندوستانی حکومت اور ایجنسیاں اپنے کردار کے مشتبہ ہونے کا ثبوت دیتیں تو ملک کے امن و امان کا خون کرنے والے بھیتی کے حادثے کی شفاف اور سنجیدہ تحقیقات کرتیں۔ اس کے بجائے ہوا یہ کہ جس وقت زخمیوں کی تعداد بھی پتہ نہیں تھی اس وقت سے پولیس اور ائمیں جنس ایجنسیوں نے اشارے دینے شروع کر دیے کہ یہ لشکر طیبہ اور یمنی کا فعل ہے۔ اس وقت ہم یہ نہیں کہد رہے کہ فلاں تنظیم نے ایسا نہیں کیا۔ جانچ سے پہلے یقینی طور سے یہ بات خود وہ تنظیم کہہ سکتی ہے، یا جانچ کے بعد کوئی اور۔ مگر یہ کوئی معمولی بات نہیں ہے کہ جانچ تو دور کی بات، حادثہ کے جائزے سے بھی پہلے یہ طے ہو گیا کہ یہ فلاں تنظیم کا کام ہے۔ یہ غیر معمولی بات اس طرف اشارہ کرتی ہے کہ انہوں نے کسی کے کہنے پر یا از خود ہی یہ طے کر رکھا ہے کہ اس کا ذمہ دار اپنی تنظیموں کو ٹھہرانا ہے۔

پولیس اور ائمیں جنس ایجنسیوں سے کہیں زیادہ غیر ذمہ دارانہ بلکہ مکروہ روایہ میڈیا کا ہے۔ پہلے وقت سے اخبارات اور ٹی وی اور ریڈیو کہے جا رہے ہیں کہ یہ فلاں تنظیم کا کام ہے۔ اور اسی مفروضے کے اوپر تجزیوں، تبصروں اور پورٹوں کی عمارتیں قائم کی جا رہی ہیں، اور "اسلامی دہشت گردی" کی خوفناک جڑیں ہر چہار طرف پھیلی دکھائی جا رہی ہیں۔ حکومت کا روایہ شروع میں تو کچھ بہتر رہا اور یہ معقول بات کہی گئی کہ جانچ سے پہلے کچھ نہیں کہا جا سکتا۔ مگر میڈیا کے اس ہوش بار حملے کا، بلکہ اظاہر زیریز میں کام کرنے والی لاپیز کا اس پر یہ اثر ہوا کہ اس نے بھی وہی کردار ادا کرنا شروع کر دیا جس کا تجربہ ہم بی جے پی کی حکومت کے دور میں کرتے رہے تھے۔

وزیر اعظم صاحب نے تو غیر ذمہ داری کی وہ مثال قائم کی ہے کہ اس کے بعد ان غیر مصدقہ خبروں پر یقین کرنا زیادہ مشکل نہیں رہتا کہ ان کی نامزدگی واشنگٹن سے ہوئی ہے۔ امذین ایک پریس کی ۱۲ جولائی کی اشاعت کے حوالے سے یہ خبر کئی جگہ چھپ چکی ہے اور حکومت کی طرف سے اس کی تردید بھی نہیں آئی ہے کہ کابینہ کی میٹنگ کے دوران جناب الرحمن سُنگھ اور جناب عبدالرحمن انتولے نے جب اس امکان کی طرف توجہ دلائی کہ یہ شرپنڈ ہندو تنظیموں آرائیں ایس اور بجنگ دل وغیرہ کی کارستاني بھی ہو سکتی ہے اور اس امکان کی شہادت کے طور پر انہوں نے ان دو واقعوں کا تذکرہ کیا کہ آرائیں ایس کے صدر دفتر کے قریب کیے گئے انکاؤنٹر کو بھی ہائی کورٹ کے سابق نج کو لے پائل کی سربراہی میں قائم فیکٹ فائسٹنڈ نگٹیم نے فرضی پایا۔ جس سے پتا چلتا ہے کہ آرائیں ایس دفتر پر حملے کے منصوبے کی کہانی گھٹری ہوئی تھی۔ اور دوسرا واقعہ یہ کہ

بُجرنگ دل کے ایک کارکن کے یہاں رکھے بم پھٹے اور تلاش کے دوران پولیس کو اس کے یہاں ٹوپی، نفلی داڑھیاں اور کرتا پا جامد وغیرہ ملے۔ ان دونوں وزیروں کا کہنا تھا کہ حکومت جانچ کے دائرے میں ان امکانات کو بھی لے۔ اس پروزیرا عظم نے شدید ناراضی کا اظہار کرتے ہوئے کہا کہ: ”اس قسم کی نفاق پیدا کرنے والی باتیں کابینی مینگ میں رکھنے سے پہلے وزراء، وزیر اعظم سے اجازت لے لیا کریں۔“ حد ہو گئی۔ کانگریس کا وزیر اعظم بی جے پی کے وزیر اعظم سے آگے جانے کی کوشش کیوں کر رہا ہے؟

اس پرسنیجگی سے سوچنے کی ضرورت ہے بلکہ کچھ کرنے کی ضرورت ہے۔ کانگریس کی سربراہی میں قائم اس حکومت نے مسلمانوں کو یقین دلایا تھا کہ اب مسلمانوں کو وہ تلخ تحریبات نہیں ہوں گے جو ماضی میں ان کو کانگریس سے ہوئے ہیں۔ مسلمانوں کے لیے تو یہ تحریبات تلخ تھے ہی مگر آخر انہی کی وجہ سے کانگریس کا زوال بھی ایسا ہوا تھا کہ ابھی تک اس زوال کے سامنے سے اس کو مکمل چھٹکا رانہیں ہے۔ مگر لگتا ہے کہ کانگریس سے ابھی اس کی توقع نہیں قائم کی جاسکتی۔ وزیر اعظم کے الفاظ سے اس پختہ عزم کا اظہار ہوتا ہے کہ وہ ملک کی داخلہ پالیسی کو اسی رخ پر لے جانے کے لیے کمر بستہ ہیں جس کا مطالبہ ہندوستان سے امریکہ کر رہا ہے۔ مسلمانوں کو ایک طے شدہ منصوبے کے تحت دہشت گرد فرار دینا، ان کے خلاف عوام میں غصہ و نفرت پیدا کرنا اور اس طرح کے واقعات کو اس مقصد کی خاطر یہاں خیز بنا کر استعمال کرنا۔ ہماری ملی تعظیموں کو اس کا سنجیدگی سے نوٹ لینا چاہیے اور باقاعدہ کانگریس قیادت سے مل کر ان سے حکومت کے اس عمومی رویے پر شدید مایوسی کا اظہار کرنا چاہیے کہ میدیا اور بعض دوسرے حلقوں کے بے شوتوں الزامات اور غیر ذمہ دارانہ پروپیگنڈے پر اس نے اپنی منصبی ذمہ داری بالکل محسوس نہیں کی اور اس کا مطالبہ بھی کہ وزیر اعظم کی اس عگین غیر ذمہ دارانہ زبان پر ان کا محاسبہ کیا جائے، کابینی مینگ میں جہوری انداز سے مسائل پر فیصلے کیے جائیں اور وزیر اعظم کو اس تحکم آمیز انداز سے بازاں کو کہا جائے۔

ہمیں یقین ہے اور اس میں کوئی شبہ نہیں کہ ہندوستان کے قومی سلامتی، میڈیا اور رائے عامہ پر اثر انداز ہونے والے شعبوں پر سی آئی اے کا زبردست اثر قائم ہو چکا ہے بلکہ ایسا لگتا ہے کہ نیشنل سیکورٹی ایڈ وائزر (مشیر برائے قومی سلامتی) کا موثر ترین عہدہ تو صرف امریکی مفادات کی نگرانی کے لیے وقف ہے۔ ہندوستان ایک بڑا ملک ہے اس لیے وہ کیسے امریکی منصوبوں سے نج سکتا تھا۔ پھر افسوس کہ یہاں کے سیاست دان اور اشرافیہ خمیر کے بڑے ستے واقع ہوئے ہیں۔ اب یہ سب اس قدر عریاں ہو چکا ہے کہ آج ۲۳ جولائی کے ”ہندوستان ناگمز“ میں اس کے ایڈیٹر معروف صحافی ویر سکھوی نے توپرا تفصیلی مضمون (جو اخبار کے آدھے صفحے پر آیا ہے) اسی بات پر لکھا ہے کہ ہمیں اس حقیقت کو تسلیم کر لینا چاہیے کہ ہمارے اعلیٰ اور حساس ترین اداروں میں سی آئی اے کے ایجنسٹ موجود ہیں۔ بین الاقوامی ایجنیوں کے لیے کام کرنے والوں میں انہوں نے ایک سابق وزیر اعظم سے لے کر وزراء، کابینہ سکریٹری، پنسل سکریٹری اور اعلیٰ ترین عہدے داروں کے نام لیے ہیں۔

اب پوری صورت حال کی گتھی سلیج جاتی ہے۔ امریکہ نے اپنے استعماری اور بنیاد پرستانہ مقاصد کے لیے مسلم دنیا

کو نشانہ بنایا ہوا ہے۔ پوری دنیا میں پھیلی ہوئی مسلم آبادی کو ایک خطرہ بن کر پیش کرنے کے لیے یہ ضروری تھا کہ کچھ ایسے خون ریزی کے واقعات ہوں جن میں بے گناہ لوگوں کی جان جائے اور ان میں مسلمان اور مذہبی مسلمان ملوث ہوں یا دکھائے جائیں۔ اس جال میں بڑی آسانی کے ساتھ وہ سادہ لوح مسلم نوجوان پھنس سکتے ہیں جو دیکھتے ہیں کہ ان کی امت کے ساتھ بدترین مظالم ہو رہے ہیں اور انصاف کا دروازہ عملًا ان پر بند ہے۔ ہندوستان میں یہی کھیل جاری ہے۔ غالباً اسی آئی اے کے یہی اثرات ہیں کہ ہندوستانی حکومتیں اس طرح کے واقعات کی پوری شفاقتی کے ساتھ جانچ نہیں کر پاتیں۔ اس لیے کہ اس میں پھر بڑے بڑے ملوث نظر آئیں گے۔

بمبی کے دھماکوں کی تحقیقات ابھی ابتدائی مرحلے میں ہیں۔ ابھی کچھ بھی کہنا قبل از وقت ہے۔ حکومت نے جس طرح اس مسئلہ پر بیانات دیے ہیں اور خاص طور پر میدیا نے جیسا ہیجان خیز اور ملک کی امن و سلامتی کو اور جذبائی فضائی کوتباہ کرنے والا انداز اختیار کیا ہے، خاص طور پر اس کا یہ پہلو نہایت مکروہ اور قبل نفرت ہے کہ اس کو اس طرح پروجیکٹ کیا جا رہا ہے کہ گویا سارے ہی مسلمان اس کے ذمہ دار یا کم از کم مشکوک ہیں۔ بہار سے ایک مسلمان نوجوان کو پولیس نے شہروں کی بنیاد پر گرفتار کیا اور پولیس کے ”شبہے“ کیسے ہوتے ہیں اس کو ہندوستان کا ہر باخبر شہری جانتا ہے۔ اس کی گرفتاری پر سارے ملک کے میدیا نے یہ خبر جلی سرخیوں سے شائع کی کہ وہ ایک دینی مدرسے کا پڑھا ہوا اور حافظ ہے اور ایک دینی درس گاہ میں پڑھا چکا ہے۔ ابھی چارچ چشت تک تیار نہیں ہوئی مگر مسلمانوں کی آبروٹکنی کی ہم کے لیے میدیا کو ایک ہتھیار ہاتھ آ گیا۔ ۲۲ رجبولائی کے ہندوستان ٹائمز نے ایک بڑی رپورٹ تیار کی جس کا عنوان اور خلاصہ یہ تھا کہ دہشت گردی کا جال پورے ہندوستان میں مغرب (بمبی) سے مشرق (بہار) تک پھیل چکا ہے۔ خاص طور پر بہار اس کے لیے ایک نہایت موزوں زمین ہے، جو اس کو بہت راس آئے گی۔ اور بہار کے دہشت گردی کو راس آنے کی وجہ جلی حرفوں میں ہائی لائٹ کر کے یہ کھی گئی ہے کہ بہار ”ایک بڑی مسلم آبادی“ کا صوبہ ہے۔ مگر جب پولیس نے اس کو ایک ہی دن کے بعد کسی ثبوت کے نہ ہونے کی وجہ سے رہا کیا تو میدیا نے اپنے ہمیشہ کے معمول کے مطابق اس خبر کو غائب کر دیا۔ یہ اتفاق نہیں مستقل روایہ ہے، اس کو بد نیتی کے علاوہ کوئی نام نہیں دیا جا سکتا۔

میدیا کے ایک بڑے نام و رشح نے حکومت میں یہ ورنی خفیہ ایجنسیوں کے گڑے ہوئے پنجوں کا جس طرح اعلان کیا ہے۔ خود میدیا کا یہ دعا تھا کہ وہ خود اسی شبکے کا اسیر ہے۔ جو طاقتیں حکومتوں کو زیر دام لا سکتی ہیں، کسی اور کائن کے زیر دام آنا کیا مشکل!

جس طرح ہم یہ کہہ رہے ہیں کہ تحقیقات کے کسی قابل لحاظ حد تک پہنچنے سے پہلے یہ غلط ہے کہ کسی خاص طبقے کی طرف لگا تاریشے کی نظر ڈالی جائے۔ اسی طرح یہ بھی کہنا صحیح نہیں ہو گا کہ اس کی ذمہ داری ہرگز کسی مسلمانوں میں شمار کیے جانے والے فرد پر نہیں آ سکتی۔ ہم کو اس امکان کو ذہن میں رکھنا ہو گا کہ تفتیش کسی ایسی تنظیم تک پہنچ سکتی ہے جو اعلانیہ ہندوستان میں گوریلا حملوں کو اپنا مقصد وجود بتاتی ہے اور کسی کے الزام لگانے پر ہی مخصر نہیں۔ وہ ہندوستان میں کیے گئے متعدد حملوں کی ذمہ داری خود لے چکی ہے۔ موجودہ حالات میں میدیا اور حکومت کی غیر ذمہ دارانہ روشن کی وجہ سے اس وقت

یہ بات کہتے ہوئے کچھ اچھا نہیں لگ رہا مگر ضرورت ہے کہ اس وقت یہ بات کی جائے کہ موثوق ذرائع سے یہ اطلاعات ملی ہیں کہ یہ تنظیم ہندوستانی نوجوانوں پر اثر انداز ہونے اور ان کے درمیان اپنا میٹ ورک پھیلانے کے لیے سرگرم عمل ہیں۔ ان کے پاس اپنے اس مقصد میں کامیاب ہونے کے لیے موثر تھیار گجرات کے خونیں فسادات اور بابری مسجد کی شہادت جیسے وہ مظالم ہیں۔ جن کی ذمہ داری میں کچھ فرقہ پرست جماعتوں اور کسی خاص سیاسی پارٹی کے ساتھ اسٹیٹ اور سسٹم کا بھی حصہ ناقابل انکار ہے اور اطلاعات ہیں کہ وہ اس کو خوب مہارت کے ساتھ استعمال کر رہی ہیں۔ سرحد پار اور اندر کے ان نادانوں کو سمجھانا بڑا مشکل ہے کہ یہ راستہ ہندوستانی مسلمانوں کے لیے بڑا تباہ کن اور بر بادی کا تو ہے، ہی دینی اور شرعی طور پر حرام اور بدترین گناہ بھی ہے۔ ایسا کرنے والا اصولی طور پر شریعت کے واضح حکم کو توڑنے کے ساتھ اسلام اور کروڑوں مسلمانوں کو شدید نقصان پہنچانے کا بھی لگہ گا رہے۔

معاملہ اس قدر پیچہ در پیچہ اور ہشت پہلو ہے کہ اس کے سارے پہلوؤں کو احاطہ تحریر میں لانا مشکل ہو رہا ہے۔ مسلم نوجوانوں کو اس تباہ کن راستے پر ڈالنے میں میں الاقوامی ایجنسیاں اپنا تعاون تودے ہی رہی ہیں۔ خود ہندوستانی ایجنسیوں کا طرزِ عمل بھی شفاف نہیں ہے۔ لگتا ہے کہ کچھ در پر دہاتھ اس عکین خطرے کے سد باب کے لیے صحیح تدابیر اختیار کرنے سے حکومت ہندیا کم از کم متعلقہ حکومتی اداروں کو روکے ہوئے ہیں۔ ان کی مجرب تدبیر یہی ہے کہ پہلے کچھ انتہا پسند عناصر کو پھلنے پھونے دیا جائے اور پھر ان کے بہانے مسلمانوں کو بیکار کیا جائے۔

مگر معاملہ کیسا ہی پر پیچہ ہوا اور کام کتنا ہی مشکل کیوں نہ ہو؟ میں اس ملک میں مسلمانوں اور اسلام کے مستقبل کے لیے کچھ تو کرنا ہی ہوگا۔ صرف رقبوں کے شکوے اور غیر ووں کے رویے پر احتیاج سے کام کس کا بنا ہے؟ اگر یہ سلسلہ یوں ہی بے روک ٹوک (Unchecked) چلتا رہا تو بس اللہ ہی جانے حالات کی ابتری کن انتہاؤں تک پہنچ گی۔ میں بہر حال اپنی سی کوشش کرنی ہی ہے۔

وزارت داخلہ کو چاہیے کہ پہلے وہ اس معاملے میں ایمانداری اور غیر جانبداری کا ثبوت دے کر اعتماد کی فضای قائم کرے اور پھر اس کے پاس اس سلسلے میں جو حساس معلومات ہیں، ان کو کچھ سنجیدہ و باوقار مسلم قائدین کے علم میں لائے تاکہ وہ مسلم کمیونٹی کے اندر ان سوراخوں کو بند کرنے کی کوشش کریں جہاں پانی مر رہا ہے۔ مسلمانوں کی طرف سے اس سلسلے میں بڑے واضح انداز میں یہ مطالیہ ہوتا چاہیے کہ ہمارے پاس یہ شبہ کرنے کی واضح بنیادیں ہیں کہ اقتدار کے مرکز اور اعلیٰ و حساس اداروں میں امریکی ایجنسیس کی رسائی اور واقعات کی اصل ذمہ دار ہے اور حکومت جانتی ہے کہ وہ اس دہشت گردی کے مقابلے سے کیوں عاجز ہے اور وہ کون سی زنجیریں ہیں جن سے اس کے ہاتھ پاؤں بند ہے ہوئے ہیں۔ بلکہ حکومت ہی نہیں میدیا کے حضرات بھی اس سے واقف ہیں۔ یہ کس قدر بزرگانہ عیاری ہے کہ اصل اسباب کو اپنے مالی مفادات کی خاطر چھپایا جائے اور امریکی ایجنسیوں کی تکمیل کی خاطرا پنے ملک میں منافرت اور نفاق کے وہ بیج بودے جائیں، جس کا نتیجہ ملک کی تباہی اور غلامی کے علاوہ کچھ نہ نکلے۔

مسلمانوں اور اسلام کے خلاف نفرت خیزی کی اس مہم میں اس قدر ڈھٹائی کے ساتھ، حقائق کے ساتھ کھلوڑ کیا

جار ہا ہے کہ اس کا تصور دنیا کا کوئی شریف اور بایا شخص اس وقت تک نہیں کر سکتا جب تک خود ہی نہ دیکھے لے۔ ایک ہم جاری ہے کہ دہشت گردی کی وارداتوں کو نہ ظلم و جر کے شکار لوگوں کی آخری حد تک مایوسی کا نتیجہ بتایا جائے اور نہ کچھ جذباتی گمراہ لوگوں کا عمل بلکہ اس کی جڑیں خود اسلام میں پوسٹ دکھائی جائیں۔ شیاطین وقت کو حقیقی اسلام سے اور اس پر ایمان رکھنے والے ان لوگوں سے جو اس کو اپنی اصل حقیقت میں باقی رکھے ہوئے ہیں اور کتاب و سنت کی طرف رجوع کی دعوت دیتے ہیں۔ پر لے درجے کا بیر ہے۔ ایک مدت سے یہ پروپیگنڈا کیا جا رہا ہے کہ یہ دراصل ”وہابی“ ہیں جو پوری دنیا میں دہشت گردی پھیلائے ہیں۔ دنیا میں جو حلقے بھی موروٹی رسم و رواج اور بدعاں و تحریفات کے بجائے حقیقی اسلام کے داعی ہیں۔ جن کی دعوت میں تو حید اور تعلق مع اللہ اور شریعت کی پابندی مرکزی مقام رکھتی ہے۔ یہ سب وہابی ہیں اور نتیجتاً دہشت گرد ہیں۔ برطانیہ سے ایک کتاب شائع ہوئی ہے: خدا کے دہشت گرد، وہابی فرقہ اور جدید جہاد کی پوشیدہ جڑیں

God's terrorists

The Wahhabi cult, and the hidden roots of the modern Jihad

مصنف چارلس الین (Charles Allen) کا کہنا یہ ہے کہ بن لادن تو ایک افسانوی نام ہے۔ ورنہ یہ وہابی فرقہ دراصل ساری دہشت گردی کا ذمہ دار ہے۔ یہ جس وقت سعودی عرب کے علاقے نجد میں شروع ہوا۔ اسی وقت اس کی بنیاد بر صیری ہندوپاک میں شاہ ولی اللہ نے رکھی تھی۔ شیخ محمد بن عبدالوهاب نے ان نظریات کی تعلیم ایک سندھی عالم شیخ محمد حیات سے مدینہ منورہ میں حاصل کی تھی جو نقشبندی اور ابن تیمیہ سے متاثر تھے اور اسی دور میں شاہ ولی اللہ نے مدینہ میں شیخ محمد حیات سندھی کی شاگردی کی تھی۔ کتاب کا دعویٰ ہے کہ پوری دنیا میں دہشت گردی کے یہی دو سرچشمے ہیں۔

بسمیٰ دھاکوں کے فوراً بعد ارجوں ایک کے ”ہندوستان ٹائمز“ میں اس کتاب پر مفصل تبصرہ Beyond Belief (ناقابل یقین انسحاف) کے عنوان سے شائع ہوا۔ نمبر دو کی سرخی تھی ”القاعدہ کے طرز کی مجتوہ نہ سوچ کی جڑیں جس طرح عرب میں ہیں، بر صیری میں بھی اتنی ہی ہیں۔“

عنادل باغ کے غافل نہ بیٹھیں آشیانوں میں

یہ جو اسلام کے داعیوں اور امت مسلمہ کو ثابت قدم اور دین حق پر کار بند رکھنے کی کوشش کرنے والوں کے خلاف شیاطین وقت کی عالم گیر ہم ہے اس کا ایک بڑا مقصد ہماری ہمتوں کو کمزور کرنا، ہمارے دلوں کو مرعوب کرنا اور ہمیں دین کے سلسلے میں کمزوری دکھانے پر مجبور کرنا بھی ہے۔ مگر ہمیں تو تعلیم دی گئی ہے کہ دنیا میں فساد پیدا کرنے والے حق کے دشمنوں کی دھمکیوں اور ڈراؤں کے باوجود تم جنے رہنا اور ایسا نہ ہو کہ وہ لوگ جن کو حق پر اور اس کی دعوت پر پکا یقین نہیں ہے۔ تمہاری ہمت و عزیزیت کو کم کرنے کا سبب بن جائیں۔

فَاصْبِرْ إِنَّ وَعْدَ اللَّهِ حَقٌّ وَلَا يَسْتَحْفَكَ الَّذِينَ لَا يُؤْقَنُونَ.